

महाराष्ट्र शासन

सामान्य प्रशासन विभाग

शासन परिपत्रक क्रमांक: सीडीआर-१००६/प्र.क्र.२/०६/११-अ,

मंत्रालय, मुंबई- ४०० ०३२.

दिनांक : ७ एप्रिल, २००८.

- वाचा : १) शासन परिपत्रक, सामान्य प्रशासन विभाग, क्रमांक: सीडीआर-११७९/४५/११,
दिनांक २१ मे, १९७९.
- २) शासन परिपत्रक, सामान्य प्रशासन विभाग, क्रमांक:सीडीआर-११८३/६५३/३४/११,
दिनांक २७ मे, १९८३.
- ३) शासन परिपत्रक, सामान्य प्रशासन विभाग, क्रमांक: सीडीआर-१००६/प्र.क्र.२/०६/११-अ,
दिनांक २५ जुलै, २००६.

परिपत्रक

राज्य शासनाच्या सेवेतील अधिकारी/कर्मचारी यांच्या विभागीय चौकशीची प्रकरणे त्वरेने निकाली काढण्यासाठी शिस्तभंगविषयक प्राधिकारी यांना सा.प्र.वि. शासन परिपत्रक दिनांक २१ मे, १९७९ व दिनांक २७ मे १९८३ अन्वये सूचना देण्यात आलेल्या आहेत. त्याच परिपत्रकाव्दारे विभागीय चौकशीचा प्रगती आढावा घेऊन प्रत्येक विभागाने/ कार्यालय प्रमुखाने संबंधित मंत्रालयीन प्रशासकीय विभागाकडे त्यासंबंधीचा त्रैमासिक अहवाल सादर करावा आणि मंत्रालयीन प्रशासकीय विभागांनी त्यांचा एकत्रित अहवाल सा.प्र.वि.कडे पाठवावा असेही कळविण्यात आले होते. सदर सूचनांचे अनुपालन योग्य रितीने होत नसल्यामुळे सामान्य प्रशासन विभाग शासन परिपत्रक दिनांक २५ जुलै, २००६ नुसार सदरील सूचनांचा पुनरुच्चार करून निर्लंबित व विभागीय चौकशीच्या संदर्भातील गटनिहाय अधिकारी/कर्मचारी यांची माहिती विहित विवरणपत्रात त्रैमासिक अहवालात सा.प्र.वि.कडे सादर करावी, असे सर्व मंत्रालयीन प्रशासकीय विभागांना कळविले होते. तथापि, सदरचे त्रैमासिक अहवाल सामान्य प्रशासन विभागाकडे पाठविले जात नाहीत असे विभागाच्या निदर्शनास आले आहे.

२. उपरोक्त सूचनांचे अनुपालन योग्यरितीने अद्यापही होत नाही. तसेच त्यासंबंधीचा त्रैमासिक अहवालदेखील संबंधित प्रशासकीय विभागाकडे विभाग प्रमुख/कार्यालय प्रमुख पाठवित नाहीत. त्यामुळे मंत्रालयातील प्रशासकीय विभागाकडेदेखील विभागीय चौकशीच्या प्रकरणाची सद्यःस्थितीदर्शक माहिती उपलब्ध नसते. पर्यायाने सा.प्र.वि.११-अ कडे सदर माहिती प्रशासकीय विभागाकडून दर तिमाहीनंतर पाठविली जात नाही. किंबहुना अशी माहिती सा.प्र.वि.कडे प्राप्त झाल्याचे आढळून येत नाही. या बाबी लक्षात

घेता संबंधित परिपत्रकांचे पुनर्विलोकन करणे गरजेचे झालेले आहे. ही बाब विचारात घेता, उपरोक्त तिन्हीही शासन परिपत्रके या परिपत्रकान्वये रद्द करण्यात येत आहेत. विभागीय चौकशीसंदर्भातील माहिती सोबतच्या वार्षिक विवरणपत्रात सर्व प्रशासकीय मंत्रालयीन विभागाने सामान्य प्रशासन विभागाकडे दरवर्षी दिनांक ३० एप्रिलपूर्वी पाठवावी.

३. सदर परिपत्रक हे महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २००८०४०७१६३६५६००१ असा आहे.

महाराष्ट्राचे राज्यपाल यांच्या आदेशानुसार व नावाने,



(प्र. ल. पाठक)

उप सचिव, महाराष्ट्र शासन.

प्रत :-

- राज्यपालांचे सचिव,
- मुख्यमंत्र्यांचे प्रधान सचिव,
- उपमुख्यमंत्र्यांचे सचिव,
- सर्व मंत्री व राज्यमंत्री यांचे खाजगी सचिव व स्वीय सहाय्यक,
- मुख्य सचिव/अपर मुख्य सचिव/प्रधान सचिव/सचिव मंत्रालयीन विभाग,
- * प्रबंधक, उच्च न्यायालय (मूळ शाखा), मुंबई,
- * प्रबंधक, उच्च न्यायालय (अपील शाखा), मुंबई,
- * प्रबंधक, लोक आयुक्त व उप लोक आयुक्त यांचे कार्यालय, मुंबई,
- * सचिव, महाराष्ट्र लोकसेवा आयोग, मुंबई,
- सर्व विभागीय आयुक्त,
- सर्व जिल्हाधिकारी,
- सर्व मंत्रालयीन विभाग,
- सर्व मंत्रालयीन विभागाच्या नियंत्रणाखालील विभाग प्रमुख/प्रादेशिक विभाग प्रमुख,
- निवड नस्ती.
- * पत्राने.

विवरणपत्र

विभागाचे नाव :-

वार्षिक अहवाल

[illegible]